



നർത്തകി

ചങ്ങമ്പുഴ കൃഷ്ണപിള്ള



നർത്തകി

ഖണ്ഡകാവ്യം

ചങ്ങമ്പുഴ കൃഷ്ണപിള്ള



താളിലക്കം

2020

പേര്: നർത്തകി

ഭാഷ: മലയാളം

വിഭാഗം: ഖണ്ഡകാവ്യം

രചന: ചങ്ങമ്പുഴ കൃഷ്ണപിള്ള

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.  
ഓൺലൈൻ വായനയ്ക്ക് വേണ്ടി.  
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.  
കടപ്പാട്: വിക്സിപ്പീഡിയ.

# നർത്തകി - ഖണ്ഡകാവ്യം

ചങ്ങമ്പുഴ കൃഷ്ണപിള്ള

ഇരുന്നിലപ്പിലി നിർത്തി  
നിന്നിടുനോ, കൽപ്പനേ നീ?  
ആടുകൊന്നെൻ മൂന്നിൽ വന്നെ-  
ന്നാടൽ തെല്ലൊന്നാറിടട്ടെ.  
ഗാനവീചിവിധികളിൽ  
ഞാനുമാടിപ്പോകയല്ലേ?  
എങ്ങവിടേക്കെത്തിനേതിൻ  
ഭംഗിയിലലിഞ്ഞുമായാൻ?  
ആരറിഞ്ഞു? - പോരു നീയും  
ചാരിമതൻ പൊൻകിനാവേ!

ഓർക്കുകയാണിന്നു ഞാനാ-  
പ്പൂക്കിനാക്കൾ പൂത്ത രാക്കൾ  
മഞ്ഞനിലാവിൽമുങ്ങി  
മഞ്ജിമയിൽ വാർന്ന രാക്കൾ  
നീലനിഴൽക്കിന്നരീകൾ  
നീളഗ്ലാനംപെയ്ത രാക്കൾ  
എന്നെ മന്നിൽനിന്നെടുത്തു  
വിണ്ണിലേക്കെറിഞ്ഞ രാക്കൾ;  
രാക്കുയിലിൻ പാടുമോന്തി  
മേല്ക്കുമേൽ മദിച്ച രാക്കൾ!...

വാസനത്തേൻ വീഴ്ത്തി വീഴ്ത്തി  
വാടി വാടി വീണ പൂക്കൾ  
കാമദസ്യൂതികൾ പിന്നെ-  
ക്കാഴ്ചുവാനായ് പോയ പൂക്കൾ!  
ഓർക്കുകയാണശ്രു താനേ  
വാർക്കുകയാണെത്തിനോ ഞാൻ!  
ആ നിശകളെന്റെ മൂന്നി-  
ലാടിയായി നില്ക്കൂ മൂന്നിൽ!...

കഷ്ടമിന്നതോർത്തിടുമ്പോൾ  
പൊട്ടുകയാണെന്റെ ചിത്തം  
ആരറിഞ്ഞു, ജീവിതത്തിൽ  
ചേരുമോരോ വൈകൃതങ്ങൾ?

കൂട്ടുകാരിമാരുമായി-  
ഇടുക്കിയിടുക്കിയാടി  
കാട്ടിലെക്കരിങ്കയിൽപോൽ  
പാട്ടുതിർന്നു ഞാൻ വളർന്നു.  
പേടമാൻകിടാവിനെപ്പോ-  
ലാടലറ്റു ഞാനലഞ്ഞു.  
പിഞ്ചുമുല്ലവല്ലിപോലെ  
പുഞ്ചിരിപ്പു ഞാൻ ചൊരിഞ്ഞു.  
എന്റെ നാടേ നിത്യലപ്പാ-  
ലുണ്ടെന്നിങ്ങനെ കൺ വിടർന്നു.  
ഇന്നു ധന്യേ, നീയെവിടെ?  
മന്ദഭാഗ്യ ഞാനെവിടെ?

വിദ്യുതവിലാസഹാസം  
വിസ്കൂരിക്കും ദീപലക്ഷം  
ഭിന്നവർണ്ണരശ്മി ചിന്നി  
മുന്നിലെങ്ങും മിന്നി മിന്നി.  
ആ മയുഖസങ്കരമൊ-  
രളുതാഭാധാരയായി  
പങ്കു ചുറ്റിക്കൊറ്റലക-  
ളങ്കുരിച്ചലഞ്ഞുലാവി  
പട്ടുസാരിയൂർന്നൊഴുകി  
പൊട്ടുതൊട്ടു പൂക്കൾ ചൂടി  
ചഞ്ചലമൈക്കൺ മുന്നയിൽ  
പഞ്ചശരതീക്ഷ്ണതയും  
ചെഞ്ചൊടിയിൽപ്പുഞ്ചിരിയും  
തഞ്ചിടും തൈപ്പൈൻകൊടികൾ

വാമപാർശ്വഹീനസജ്ജ-  
 ഭ്രമികയിൽ ചേർന്നിണങ്ങി.  
 അന്യഭാഗത്താത്തമോദം  
 ധന്യയുവകോമളന്മാർ  
 ഒത്തു ചേർന്നോരീ വിശാല-  
 നൃത്തശാലാവേദികയിൽ,  
 ദേവലോകസ്വപ്നദീപ്ത-  
 ഭാവസാന്ദ്രമേഖലയിൽ,  
 എന്നുടലിലംശുകശ്രീ  
 മന്ദഹാസം പെയ്തു നില്ലേ  
 വജ്രഹാരം വെട്ടിമിന്നി  
 വക്രതേജോരേഖ ചിന്നി.  
 അംഗുലിയകങ്കണങ്ങൾ  
 മംഗളാംശുകന്ദളങ്ങൾ  
 വീശി വീശി മാരിവിൽച്ചാർ  
 പൂശിപ്പൂശിപ്പൂഞ്ചിരിക്കേ;  
 പക്കമേളം പെയ്തു താളം  
 നക്കിയെൻ പദപ്രവാളം  
 സഞ്ചലിക്കേത്തൽക്രമത്തിൽ  
 പൊൻചിലമ്പൊലിയൊലിക്കേ;  
 എന്മസ്തിൻവേദനയെൻ-  
 കൺമുനയിൽക്കുമ്പിനിൽക്കേ,  
 ഭാവഹാവവീചികളെൻ-  
 ജീവനിൽനിന്നാഗമിക്കേ;  
 എന്നിൽനിന്നകന്നകന്നു  
 തന്നെയെങ്ങോ ചെന്നുചേർന്നു.  
 ഏതോ ദിവ്യ വല്ലുകിയെൻ-  
 ചേതനയാൽ മീട്ടി മീട്ടി  
 കാണികൾക്കകക്കുരുത്തിൽ  
 പ്രാണഹർഷമാരി വീഴ്ത്തി  
 ഞാനറിയാതെന്നിലേതോ  
 ഗാനമുറിയൂരി നില്ലേ;  
 സ്വപ്നനൃത്തമാടി നില്ലേ

വിശ്വവന്ദ്യനർത്തകി ഞാൻ!

എന്മനം ചിറകൊടിഞ്ഞെൻ-  
 ജന്മഭ്രവിൽ വീണടിവു  
 മഞ്ഞുലാവിപ്പൊന്നുഷസ്സിൻ  
 മഞ്ജിമയിൽ മുങ്ങി മുങ്ങി,  
 ഒന്നിനൊന്നണിയണിയായ്  
 ക്കന്നുകൽ നിരന്നു മിന്നി  
 ക്കാകളിത്തെളികൾ ചോരും  
 കാനനാന്തരങ്ങൾ തോറും  
 ചൂളമിട്ടു കാലിമേയ്ക്കും  
 ബാലകർതൻ ഗാനമൂറും  
 താഴ്ന്നുചൂരളുകളിൽ  
 തങ്കന്തൽക്കസവുകൾപോൽ  
 ചാലുകളൊലിച്ചുകൂടി-  
 ചോലയായിപ്പാട്ടു പാടി  
 ചോലകളോടൊത്തുചേർന്നു  
 ചേലിയന്ന വാഹിനികൾ  
 ക്ഷാളിതമായ് ശ്യാമസന്ധ്യ-  
 ശാലികാഢ്യമെന്റേ രാജ്യം.  
 അന്തിവിണ്ണിൽ പൂന്തൊടികൾ-  
 ക്കൈന്തഴകാണെന്റേ നാട്ടിൽ!  
 ക്കങ്കമകഴമ്പലിഞ്ഞു  
 തങ്കനിരിൽച്ചേർന്നൊഴുകി!  
 നീലലോഹിതോജ്ജ്വലാംശു-  
 മാലകളുമായിടഞ്ഞു.  
 തെന്നിനീങ്ങിപ്പച്ചയെച്ചെ-  
 ന്നാനുരുമ്മിച്ചാഞ്ഞൊഴിഞ്ഞു.  
 പുഷ്യരാഗനീർ നിറഞ്ഞ  
 പുഷ്കരത്തിൽ നീന്തി മാഞ്ഞു  
 അൽപടിനവർണ്ണലക്ഷ-  
 വിഭ്രമങ്ങൾ പൂത്തുലഞ്ഞു.  
 അഭ്രപത്രപാളികളി-

ലമ്പിളിപ്പൊൽക്കുമ്പൊളിഞ്ഞു.

ശാന്തതയിൽ ശാന്തിയൂതി  
നീനിയെത്തും ശംഖനാദം  
കാലികൾതൻ ദീനയാന-  
ലോലമണികൃണാഗാനം  
രണ്ടുമൊത്തുചേർന്നു നേർത്തോ-  
രിണ്ടലായ് ചിരിച്ചൊലിക്കേ;  
കണ്ണെടുക്കാൻ തോന്നിടാത്ത  
വിണ്ണുമായിട്ടുനി നിൽക്കേ;  
ഒറ്റയായും പറ്റുമായും  
കൊറ്റികൾ തുടർച്ചയായി-  
ട്ടെങ്ങുനിന്നോ പോന്നു പോന്നി-  
ട്ടെങ്ങോ പോകും സ്വപ്നയാനം  
ചിത്തരംഗം മർത്തുജന്മ-  
തത്ത്വചിന്താ,സൗമ്യമാക്കേ;  
വർണ്ണലാസ്യം നീങ്ങി നീങ്ങി  
വിണ്ണിലങ്ങിങ്ങല്ലൊതുങ്ങി  
താരകൾ കിളർന്നു ഭംഗി  
താവിനിന്നു കണ്ണു ചിമ്മി  
ലാലസിക്കെ ചന്ദ്രലേഖ  
പാലെതിർക്കതിർ പൊഴിക്കേ;  
കാറ്റിടയ്ക്കിടയ്ക്കു പുല്ലി-  
ക്കാടകപ്പുടർപ്പിളകി  
ഛായമായാണുത്തരംഗ-  
മായ രാജ്യമെന്റെ രാജ്യം.  
ഉച്ചവെയ്യു ചോർന്നിടാത്തോ-  
രുച്ചലോച്ചശാഖകളിൽ  
കാകളിത്തെളി തുളുപ്പും  
കാനനാന്തരങ്ങൾതോറും  
നീളെനീളെച്ചുമിട്ടു  
കാലിമേയ്ക്കും ബാലകന്മാർ  
സ്താടികശ്രീ പൂത്തിറങ്ങും



മൂടൽമഞ്ഞിൻമുന്നിലെങ്ങും  
 കാല്യകാന്തി മോന്തിനില്ക്കും  
 കായ്കനിത്തൊടികൾ തോറും  
 നീലവേണി കെട്ടഴിഞ്ഞും  
 ലോലമേനി ചെറുലഞ്ഞും  
 നെറ്റിയിന്മേൽ സ്വേദജാല-  
 മിറ്റിയിറ്റി വീണതിർന്നും  
 നീർക്കണങ്ങൾ വീണ വീണ  
 നിർമ്മലാംശ്രുകം നനഞ്ഞും  
 നീർക്കടം ചുമന്നു നില്ക്കേ;  
 തൈച്ചെടി നനയ്ക്കുമോമൽ-  
 കർഷകപ്പെൺപും കൊടികൾ  
 സസ്യലക്ഷ്മീസേവകന്മാർ  
 സാത്വികന്മാർ കർഷകന്മാർ  
 വഞ്ചനയറിഞ്ഞിടാത്ത  
 നെഞ്ചുകങ്ങൾ സുന്ദരങ്ങൾ  
 'പച്ചിലക്കടുക്ക്' പെയ്യും  
 സ്വച്ഛഗാനത്തേന്മുകൾ-  
 പ്രാവു കൂവും കാവു താവു  
 പുവനങ്ങൾ ശീതളങ്ങൾ-  
 താമര പൂത്താടി നില്ക്കും  
 ശ്യാമളജലാശയങ്ങൾ! -  
 സൗഹൃദങ്ങൾ, സാന്ത്വനങ്ങൾ  
 സൗമനസ്യകന്ദളങ്ങൾ  
 സ്നേഹഭക്തി സേവനങ്ങൾ  
 മോഹനാദർശാങ്കരങ്ങൾ! -  
 എത്ര രമ്യമെന്റെ രാജ്യം!  
 എത്ര ധന്യമെന്റെ രാജ്യം!  
 പുണ്യഭൂവേ ശക്തയാം ഞാൻ  
 നിന്നെവിട്ടുകുന്നു പോന്നു.  
 ഇന്നു ധന്വേ, നീയെവിടെ?  
 മന്ദഭാഗ്യ ഞാനെവിടെ?

അംഗജോപമോജ്ജ്വലാംഗ  
 നെങ്ങനെ കറുത്തു ദേവൻ!  
 അപ്രതിമഗാത്രനങ്ങി-  
 നസമിമാത്രശേഷനായി! -  
 മിന്നും രണ്ടു താരകൾ പോ-  
 ലിന്നുമുണ്ടാക്കണ്ണമാത്രം.  
 നോക്കിടായ്ക്കുക്കൺകളാലെൻ-  
 നേർക്കിനി,ദൃഹിച്ചുപോം ഞാൻ  
 മാപ്പുപോലും കേണിരക്കാൻ  
 മൽപ്രഭോ, ഞാനർഹയല്ല.  
 എനെയങ്ങെൻ മുന്നിൽ വന്നു  
 നിന്നു നോക്കിക്കോല്ലരുതേ.

മാന്മഥപ്പെൻചെപ്പുകൾക്കെൻ  
 മാറൊരുക്കം കൂട്ടിനിൽക്കേ,  
 ലജ്ജ പൂത്തുലഞ്ഞു ഞാനൊ-  
 രപ്പുരസ്സായാർക്കു തോന്നി?  
 ആ മനസ്സിൽ മാധുരിയി  
 ന്നാസ്വദിപ്പതേതു സാധി?

ആ മിഴിക്കും, തേനൊലിക്കും-  
 മാ മൊഴിക്കും, പുഞ്ചിരിക്കും,  
 കീഴ്മേലോർക്കാതെ താനേ  
 കീഴടങ്ങും സ്ത്രീഹൃദയം  
 വഞ്ചകനാണുള്ളതപ്പു-  
 പുഞ്ചിരിക്ക പിന്നിലെന്നാൽ,  
 എത്ര കാന്തി ദൂരെ നിന്നാൽ  
 എത്ര ചെന്തീയോന്നുചേർന്നാൽ!  
 "പാടു, ഞാൻ പിന്നേറ്റു പാടാം"  
 "പോടി കള്ളി, പാടു വേഗം!"  
 പാടി ഞാൻ പെൺപൂങ്കയിൽപോൽ  
 കൂടിയാരിണക്കുയിൽപോൽ!  
 കൂട്ടിലായിപ്പോയി ഞാനെൻ-

കൂട്ടുകാരനെയു പറ്റി?  
 വഞ്ചകി ഞാൻ ദൈവമേ, യെൻ-  
 നെഞ്ചിടിപ്പൊടുങ്ങിയെങ്കിൽ!  
 പൊന്നുചട്ടക്കൂട്ട മീനും  
 കണ്ണടയും നീണ്ട മെയ്യും  
 വെള്ളമുണ്ടും ഷർട്ടും തോളിൽ  
 വെള്ളത്തോർത്തും, ടോർച്ചുമായി  
 ചുരലും ചുഴറ്റി മെല്ലെ-  
 ചൂളമിട്ടപ്പോവതാരോ?  
 എൻകടിൽപ്പനമ്പുവാതി-  
 ലെന്തിനന്നു പാതി നീർനം!  
 ആ മിഴിക്കോണെന്നിലന്നെ-  
 ന്നാത്മഹർഷമാഞ്ഞെറിഞ്ഞു?

വഞ്ചകി ഞാനിക്ഷണമെൻ  
 നെഞ്ചിടിപ്പൊടുങ്ങിയെങ്കിൽ!

രണ്ടു നീർക്കിളികളൊത്താ-  
 കണ്ടൽത്തയിൻ ചാഞ്ഞ കൊമ്പിൽ,  
 (കൊച്ചലകൾ വന്നു പുല്ലി-  
 പച്ചിലകൾ തങ്ങിനില്ക്കേ,  
 കൊക്കുരുമ്മി,ത്തേഞ്ഞു മായു-  
 മർക്കകൊന്തിയാസ്വദിപ്പൂ!  
 നീർക്കുടവും തൂക്കിനിന്നു  
 പൊൽക്കിനാക്കൾ കാഞ്ചു ഹാ, ഞാൻ  
 "ആരുടെയാണി പ്രപഞ്ചം?"  
 ആൺകിളിയീച്ചോദ്യമിട്ടു.  
 "നമ്മുടെയാണി പ്രപഞ്ചം"  
 പെണ്മണിക്കിളി പറഞ്ഞു  
 "നമ്മുടേതു മാത്രമാണോ?"  
 "നമ്മുടേതു മാത്രമാണേ!"  
 "ഇയ്യലകിലാരു ദൈവം?"  
 "ഇയ്യലകിലങ്ങു ദൈവം"

"എന്നെ നീ മറക്കുകില്ലേ?"  
 "മന്നിലങ്ങൻ ജീവനല്ലേ?"  
 കണ്ണിണ നിറഞ്ഞുപോയി  
 എന്നെ ഞാൻ മറന്നുപോയി!

"എന്തെടി നീയാറ്റുവക്ക-  
 തെത്തു കണ്ടുരണ്ടു നിലപ്പൂ?  
 തുള്ളി വെള്ളത്തിനുവേണ്ടി-  
 തൊള്ളു വറ്റിത്തന്ന ചാകേ,  
 പേക്കിനാവും കണ്ടു നിലൂ  
 പേപിടിച്ചു പ്രേതമേ, നീ!"

ഞെട്ടി ഞാനെൻ കൈ തനിയേ  
 വിട്ടുവീണു മൺകടവും  
 എത്ര ഖണ്ഡ,മെന്മനം പോ-  
 ലെത്ര ഖണ്ഡമക്കലശം!  
 'രണ്ടാമമേ, മാപ്പനൽകൂ  
 കണ്ടുപോയ് ഞാൻ സ്വപ്നമല്ലം!"  
 എന്മനസ്സുകേണം-നാവിൽ  
 വന്നതില്ലൊരക്ഷരവും!  
 ആ മിഴിയെരിഞ്ഞെറിഞ്ഞ  
 തീമഴയിൽ ഞാൻ ദഹിക്കേ;  
 മൽസ്വതന്ത്ര സ്ത്രീത്വമേതോ  
 മത്സരമിരമ്പിനിന്നു.

"മത്തുകേറിപ്പേയുതിർക്കും  
 മർക്കടമല്ലപ്പുനിന്നും. . .  
 നിന്റെ ജാരനായി വെള്ളം-  
 കൊണ്ടുപോരാതാരു പോന്നു?  
 അച്ഛനെച്ചതിപ്പു,നീ, നി-  
 നിച്ചുകൾ കരിപിടിപ്പു!  
 ചത്തതിലും കഷ്ടമായി  
 ചിത്തശൂന്യേ നീ,യിരിപ്പു.

കല്മഷത്തിൻ കാതലേ, നീ-  
 യെന്നസ്സിന്നെന്തറിഞ്ഞു?  
 സ്വേച്ഛ കത്തും കാട്ടുതീയിൽ  
 മേച്ചുഭോഗത്തിപ്പൊരികൾ  
 മാലകോർത്തണിത്തലറും  
 മത്തയക്ഷിയല്ലെടി ഞാൻ.  
 അക്കിളിയിണയ്ക്കു തുല്യം  
 നിഷ്കളങ്കജീവിയെന്നെ...  
 നിർദ്ദയേ, നീ കൊല്ലുകെന്നാൽ  
 നിർത്തുകിക്കിരാതന്ത്രം.  
 നിന്റെ പാപം തിന്നൊടുങ്ങാൻ  
 നീ ജനിക്കും നൂറു ജന്മം.”

അന്തി മാഞ്ഞു നാലുപാടും-  
 മന്ധകാരമാഞ്ഞണഞ്ഞു.  
 നോക്കിനേൻ ഞാൻ പിന്നെയുമാ-  
 നീർക്കിളികളെങ്ങു പോയി?  
 മിണ്ടിയില്ലാ തീ വമിച്ചും-  
 കൊണ്ടുടനാ യക്ഷി മാറി.  
 കാറ്റു നിന്നു-കല്ലിലൊന്നി-  
 ലാറ്റുവക്കിൽ ഞാനിരുന്ന.  
 താങ്ങാനാവാനുള്ള പൊട്ടി-  
 തേങ്ങിയേങ്ങി ഞാൻ കരഞ്ഞു.  
 സർവ്വവും മറന്നു ഞാനെൻ  
 ദുർവ്വിധിയിലൊട്ടിനിന്നു.  
 മഞ്ഞുവീണു-തീയുതിർത്തു  
 മന്മനം-ഹാ, ഞാൻ വിയർത്തു  
 കൂരിരുട്ടിൻ കട്ടികൂടി  
 താരകളിൽ തങ്കമാടി  
 നത്തു മൂളി,ക്കാട്ടുവള്ളി  
 പൊത്തിൽ ദൂരെപ്പുള്ളു കൂവി  
 ഞെട്ടിയില്ലാഞ്ഞ മഞ്ഞു-  
 കട്ടിപോലെ ഞാനിരുന്ന.

ദൂരദൂരെ കുന്നിൽ മുറ്റം  
 കൂരിരുട്ടിൻ തോടു പൊട്ടി  
 അംശുബിജമൊന്നു വന്നെ-  
 നന്തികത്തിൽ പാളിവിണോ?  
 ചിത്ര, മാഹാ, വീണ, വീണി-  
 ടെത്രവേഗം നാമ്പുവന്നു  
 ഞെട്ടി ഞാൻ - ചിനപ്പു പൊട്ടി-  
 പൊട്ടിയേറുമീ വെളിച്ചം  
 എന്തി,നെന്താ,ണാരറിഞ്ഞു  
 ഹന്ത ഞാനൊന്നമ്പരന്നു.

മോദലോലെ ജീവിതത്തിൻ  
 വേദന നീയെന്തറിഞ്ഞു?  
 നൊന്തിടുമെൻജീവിതം നീ-  
 യെന്തറിഞ്ഞു ഭാഗ്യപൂർണ്ണേ?

പുഷ്യരാഗപ്പുറ്റു പൊട്ടി-  
 പ്പുംപതംഗപാളി പാറി  
 മിന്നിടുമസ്സന്ധ്യപോലെ  
 മുനിലായ് നീ നില്പു ബാലേ!  
 പോളപൊട്ടിപ്പുഗപുഷ്പ-  
 പാളിയൂർന്നഴിഞ്ഞപോലെ  
 പുനിലാക്കതിരുതിരു-  
 മീ നിശയും, ചാരെ നീയും.

ജീവിതത്തിൽ നീയുഷ്ണസ്സേ  
 തുവെളിച്ചം തൂവി വന്നു.  
 കണ്മണി നീ വന്നതു തൊ-  
 ടെന്മനസ്സിൽ പൂവിടർന്നു.  
 അക്കൊഴിഞ്ഞ പൂക്കളുമായ്  
 നിൽക്കുമെന്നെ നീ മറന്നോ?  
 വാടി,യെന്താണെങ്കിലൊന്നു-  
 കൂടി നോക്കുകി ദളങ്ങൾ!

നിൻനഖപാടൈത്ര ചൂടി  
 നിന്നവയാണിദൃളങ്ങൾ!  
 ഞെട്ടിടാത്തതെന്തയേ നീ?  
 ദുഷ്ടയക്ഷിതനെയോ നീ?  
 പുഷ്ടകാന്തി രൂപമേന്തി  
 ഞെട്ടിയ ഞാനെന്തു ഭ്രാന്തി!  
 അമ്മയല്ലേ ശസ്ത്രയാമി-  
 പ്പൊന്മകൾതന്നമ്മയല്ലേ?  
 മായുകയായ് രശ്മിയെല്ലാം  
 ഛായാരൂപം മാത്രമായി.  
 എങ്കിലുമെന്നമ്മതന്നെ  
 എന്തിനയ്യോ, ഭീതി പിന്നെ?  
 "പൊന്നുമോളേ!"...കോള്മയിരിക്കൊ-  
 ഞൊന്നു ഞാൻ വിളിച്ചി "തമ്മേ!"....

അക്ഷണത്തിൽ കോടി കോടി  
 നക്ഷത്രങ്ങൾ ചേർന്നുകൂടി  
 വിബനസ്സിൻ ത്യാഗമുറി-  
 പൊന്മലപ്പാലായൊഴുകി  
 പ്രാണനാളനാവു പൊക്കി  
 ഞാനതു നണച്ചിറക്കി.

എൻഞരമ്പിലുഞ്ചയോടി  
 നെഞ്ചിടിപ്പിന്നുകൂടി  
 അമ്മയെക്കാൾ മീതെയായി  
 ല്ലിമ്മഹിയിൽ വേറെയാനാം.  
 അമ്മ,യമ്മ മണ്ണടിഞ്ഞോ-  
 രമ്മ വന്നെൻ മൂന്നിൽ നിലൂ!  
 എന്നുമല്ലെൻ താടി പൊക്കി-  
 കണ്ണിണയിലുമ്മവെപ്പൂ!  
 എന്തു ഭാഗ്യം! - എന്റെ കണ്ണിൽ  
 പൊന്തിവന്നു ബാഷ്പബിന്ദു.

"നിത്യവും നീയാറ്റുവക്ക-  
 തെത്തിടുമ്പോൾ ഞാനുമെത്തും  
 ഒക്കെ ഞാനറിഞ്ഞു മോളെ,  
 നീല്ലുരുതു നീയിവിടെ,  
 നിന്നെയവൻ കൊല്ലൂ, മിന്ന-  
 തന്നെ പോണമെങ്ങെങ്കിലും!  
 പാവം, ചങ്കടഞ്ഞു ചാകും  
 പാപം മാത്രം നീ വെറുക്കൂ!  
 നല്ലകാലം വന്നിട്ടു, മാ-  
 നല്ലകാലം വന്നിടുമ്പോൾ  
 താഴ്മയെത്തലോടി നീല്ലും  
 താഴ്മയാണു മേന്മയോർക്കൂ!"  
 ഛായ പോയി-മുന്നിൻനിന്നെൻ-  
 തായ പോയി കേണുപോയ് ഞാൻ!  
 ഇന്ദുഗോപപ്പുള്ളി മിന്ന-  
 മന്ധകാരം പത്തി നീർത്തി  
 ആടലിൻ കഴൽവിളിക്കൊ-  
 ത്താടിയാടി നീല്ലു മുന്നിൽ!  
 മിത്രമേ നീ നിർത്തി നൃത്തം  
 കൊത്തിയൊന്നു കൊല്ലുകെന്നെ!  
 നെഞ്ചിടിപ്പൊടുങ്ങി നാളെ-  
 ചെഞ്ചിതയിൽ ഞാനടിഞ്ഞാൽ  
 എന്തെന്നോർത്തു കേഴാനൊന്നി  
 മന്നിലില്ലെന്നിക്കൊരാളും.  
 ശപ്ത ഞാ,നെൻ ജീവിതത്തിൽ  
 തപ്തതേ, നീ, തിന്നുകെന്നെ!  
 ചത്തു ജീവിക്കുന്നതേക്കാൾ  
 ചത്തിടുന്നതാണു ദേദം.  
 അച്ഛൻ!-അയ്യോ ഞാൻ മരിച്ചാ-  
 ലച്ഛനും കരയുകില്ല,  
 എത്തുടയുമച്ഛന,ച്ഛ-  
 നക്ഷണം ചിരിച്ചുപോകും.  
 അച്ഛിരിതൻ മുന്നിൽ നിന്നാ



രക്തയക്ഷി മത്തടിക്കും.  
ഇല്ല, ചാകി,ല്ലെന്തി,നെത്തും  
നല്ലകാലം-ഞാനായതും.  
അമ്മ ചൊന്നതർത്ഥവത്തായ്  
വന്നുചേരും-ഞാനായതും.  
വിത്തനാഥ, നിന്നതൊട്ടെൻ  
ചിത്തനാഥൻ വിശ്വനാഥൻ!  
എത്ര രമ്യനെത്ര സൗമ്യ-  
നെത്ര കാമ്യനെന്റെ നാഥൻ!  
എന്റെ നാഥൻ- നിന്റെ നാഥൻ  
നിന്റെ നാഥനാരു ഹേമേ?  
തെറ്റി-അയ്യോ രോമഹർഷം  
മുറ്റി മെയ്യിൽ-എതു ഗാനം!  
അങ്ങു പാടു, പാടിടാം ഞാ-  
നങ്ങയെ വിട്ടാരു പോകും?  
അംഗജോപമോജ്ജ്വലാംഗ-  
നങ്ങയെ വിട്ടാരുപോകും?  
മംഗളഗാനാർദ്രചിത്ത-  
നങ്ങയെ വിട്ടാരു പോകും?  
ഗംഗനെന്റെ പ്രാണനല്ലേ  
ഗംഗനെ വിട്ടാരു പോകും?  
അങ്ങെന്നിക്കെൻ പ്രാണനാണേ  
അങ്ങയെ വിട്ടാണോ പോണേ?  
പോകുകില്ലാ മാപ്പു നൽകൂ  
പോകുകില്ലെന്നംബികേ ഞാൻ.

”പിന്നെ-നീ പിന്നെതു ചെയ്യും?”  
”പിച്ചതെങ്ങി ഞാൻ കഴിയും.”  
”പിതുണയ്ക്കാരാളു വേണ്ടേ?”  
”പിതുണയ്ക്കൻ ഗംഗനല്ലേ?”  
”ഗംഗൻ നിന്നെക്കൈവെടിഞ്ഞാൽ? -”  
”ഗംഗനു ഞാൻ ജീവനല്ലേ?”  
”നിങ്ങളൊത്താൽ?” -’ഞങ്ങളൊത്താൽ?’

”ഞങ്ങളൊത്താൽ സ്വർഗ്ഗലബ്ധി!”  
സ്വർഗ്ഗലബ്ധി!-നോക്കുകക്കൊ-  
രുഗവധ്ഗം കാണിതോ നീ?

രക്ത ദാഹം കത്തിട്ടമ-  
തെത്തിനോക്കി നിൽപ്പുനിന്നെ.  
നീപറക്കൂ!-യക്ഷി യക്ഷി  
കോപതപ്തഭീകരാക്ഷി!  
മാനസത്തിൽ തീ പടർന്നു  
ഞാനയർന്നു ഞാൻ പറന്നു  
വിട്ടു ഞാനെൻ നാടെനിക്കെൻ-  
വിശ്വനാഥൻ ചിത്തനാഥൻ.

ഞെട്ടി ഞാൻ-എൻപിന്നിലയ്യോ  
മുട്ടിനില്പുതെന്തു സത്വം?  
മദ്യഗന്ധം-”ആരുനീ?” - ”ഞാൻ  
മൽപ്രിയേ നിൻ പാദദാസൻ!”  
നേർക്കു നിൽക്കുന്നില്ല ശീർഷം  
വേയ്ക്കുകയാണസ്വരൂപം.  
”ഓമനേ!”- ഞാനാളറിഞ്ഞു  
ഭീമകാമധുമകാമം.  
വാസവൻ-ഹാ, സർവനീച-  
വാസനയ്ക്കും കപ്രസിദ്ധൻ.  
ദുഷ്ടനയ്യോ നീങ്ങിയെന്നെ-  
ത്തൊട്ടിടാനായ് കൈകൾ നീട്ടി.  
ബദ്ധവേഗം ചാഞ്ഞുമാറി-  
ക്രൂദ്ധയായി ഞാനലറി;  
”നിൽക്കവിടെക്കീടമേ, നിൻ  
നീചതയ്ക്കൊരന്തമില്ലേ?  
കാമകോമരം നിനക്കി-  
ന്നാ മലിനയക്ഷിയില്ലേ?  
നിസ്സഹായ ബാലിക ഞാൻ  
നിന്ദിയിൽച്ചോരയില്ലേ?

ഇന്നവൾ പറഞ്ഞയച്ചി-  
 ട്ടെന്ന നീ വന്നാക്രമിച്ചു.  
 എന്നിലുയിരുള്ള നാളെൻ-  
 കന്യകാത്വം കാർന്നെടുക്കാൻ  
 പറ്റുകില്ല നിൻ വിടവ-  
 ദംഷ്ട്രകളിളക്കുകിലും!.”  
 മദ്യമത്തനായിട്ടുമാ  
 മർക്കടത്തിൻ ഹൃത്തടത്തിൽ  
 ധർമ്മരോഷവേപിത ഞാൻ  
 എന്മാഴികൾ പേയിളക്കി-  
 'എന്തെടി മുഖത്തുനോക്കി-  
 യെതുചൊന്ന്' തെന്നിരവി  
 എന്റെ നേർക്കാർത്താഞ്ഞടുത്തു  
 കണ്ടകൻ-ഞാൻ കണ്ണടച്ചു.  
 "അയ്യോ, കൊന്നേ, ദൈവമേ, ഹാ-  
 വയ്യെനി"ക്കീ ദീനനാദം  
 ഒത്തു ചേർന്നടനെ ഞാനൊ-  
 രൊച്ച കേട്ടു ഞെട്ടി നോക്കി.  
 വയ്യെന്നിക്കെൻ ഗംഗ, നയ്യോ  
 കൈയിലുണ്ടൊരുഗ്രദണ്ഡം  
 കട്ടകെട്ടി ചോര മണ്ണിൽ;  
 വെട്ടിയിട്ടു തൂണപോലെ  
 ദാരിതശിരസ്സുമായി  
 കൂരിരുൾപ്പാഴ്ന്നിടപിണ്ഡംപോലെ  
 വാപൊളിച്ചു കൺതുറിച്ചു  
 വാസവൻ കീടപ്പു താഴെ!...  
 ഭീതിദമക്കാഴ്ച കണ്ടെൻ-  
 ചേതനയ്ക്കു തീപിടിച്ചു.  
 എന്തു ചൊല്ലാൻ? ശബ്ദശക്തി  
 ഹന്ത, യെന്നെക്കൈവെടിഞ്ഞു.  
 "ഹേമേ, നീയാണെന്റെ ജീവ-  
 നീ മഹിയീലെന്നമെന്നം.  
 ചെല്ലമേ, നിനക്കു നൃണം

നല്ലകാലം വന്നുചേരും.  
 നിന്നെ വിട്ടുപോകുന്നു ഞാ-  
 നെന്നെ നീ മറക്കരുതേ!"  
 "ഒന്നു നിൽക്കൂ, ഗംഗ ഞാനും  
 വന്നിടുന്നു നിന്റെ കൂടെ!"  
 ഹൃത്തുരക്കൈക്കേണം-ശബ്ദം-  
 മെത്തിയില്ലെൻനാവിൽ മാത്രം.  
 മിന്നൽപോൽ മറഞ്ഞു ഗംഗൻ  
 മൂന്നിലയ്യോ രക്തരംഗം-  
 എന്തുചെയ്യാൻ-തൽക്ഷണമെൻ-  
 ചിന്ത ചെന്നുറച്ചതൊന്നിൽ  
 ഇക്ഷണം തൊട്ടെന്റെ നാഥ-  
 നിക്ഷിതിയിൽ വിശ്വനാഥൻ.  
 ദീനയായ് ഞാൻ താങ്ങുകെന്നെ  
 ഞാനിതാ വരുന്നു നാഥാ!  
 ഉള്ളെരിഞ്ഞ രക്ഷണത്തിൽ  
 കൊള്ളിമീൻപോൽ ഞാൻ പറന്നു.

പൂവിരിയും പോൽ വിളറും  
 പൂർവദിക്കിൻ തെക്കുവക്കിൽ  
 വെള്ളി വന്നു-വെള്ളി വെള്ള-  
 ത്തുള്ളി പോൽത്തുള്ളിവിന്നു.  
 വായുതുല്യം ചൂളമിട്ടു  
 പായുകയാണാവിവണ്ടി  
 നീക്കുതട്ടു താഴ്ന്നിയിട്ടു  
 വീർപ്പുവീട്ടു ഞാനിരിപ്പു.  
 ഉദ്രസമാ മെത്തയിന്മേൽ  
 നിദ്രയാണെൻ ഹൃദ്രമണൻ.  
 ക്ഷുദ്രയെന്നെയുദ്ധരിക്കും  
 ഭദ്രനേതോ വൈശ്രവണൻ  
 ഷൾപ്പദപാദോച്ചലങ്ങ-  
 ഭൂൽപ്പലപ്പുവല്ലികൾ പോൽ;  
 സ്വർണ്ണവർണ്ണശോഭ പൂശി

മിന്നിട്ടുമാ നെറ്റിയിന്മേൽ  
 കാറ്റിലാഞ്ഞുലഞ്ഞുനിലൂ  
 കാർമുടിച്ചുരുൽച്ചുഴികൾ.  
 താണു പൊങ്ങി, താണു പൊങ്ങി-  
 ചേണൊതുങ്ങിച്ചേർന്നിണങ്ങി,  
 ചെറു മങ്ങി, ചെമ്പവിഴ-  
 പ്പുറ്റു പൊട്ടാനുറ്റൊരുങ്ങി.  
 നിന്നു നിന്നു തിങ്ങിവിങ്ങി  
 നീർന്നു നീർന്നു നീങ്ങി വാങ്ങി  
 ശൈവലശ്രീ ചാർത്തി, ദൂരെ-  
 ശൈലരേഖാരാശി കാണൂ!-  
 എത്ര യെത്ര നാഴികകൾ-  
 കപ്പുറത്താണെന്റെ രാജ്യം  
 കണ്ടിടാനിടവരുമോ?  
 വീണ്ടുമെന്റെ ജന്മഗേഹം?  
 മാനസം മേ, സംഗ്രഹിപ്പൂ  
 ഞാനണവതേതുലോകം?  
 കൂടുവിട്ടുകന്നിടാത്ത  
 പേടമാടപ്രാവുപോലെ,  
 ഇത്രനാൾ ഞാൻ നാൾ കഴിച്ചി-  
 ടെത്ര വേഗം നാടു വിട്ടു!  
 ചെല്ലുവോരാ ദിക്കിലുള്ളോർ  
 നല്ലകൂട്ടരായിതെങ്കിൽ!  
 അല്ലെലതിനങ്ങെഴുന്നോർ  
 നല്ലകൂട്ടരായിരിക്കും!  
 ദീനപാലനോത്യുക ഞാൻ  
 ഞാനവർക്കു നന്മചെയ്യും.  
 നാലുനാളിനുള്ളിൽ ഞാനാ  
 നാട്ടുകാർതൻ പ്രാണനാകും!  
 ഗംഗൻ, അയ്യോ ദൈവമേ, യെൻ-  
 ഗംഗനെതു സംഭവിക്കും?  
 ഘാതകൻ!-ഹാ, ദൈവമേ,യെൻ-  
 നാഥനൊന്നും വന്നിടൊല്ലേ!...

വേണ്ടെന്നിടയർന്നീടേണ്ട-  
 ഞാണ്ടുകൊള്ളാം ഞാനിരുളിൽ.  
 ചാകിലാട്ടിമാത്രയിൽ മേ  
 പോകണം തിരിച്ചു നാട്ടിൽ.  
 "വിശ്വനാഥാ!"- രൂക്ഷമായി  
 വിഹ്വലയായ് ഞാൻ വിളിച്ചു.  
 സ്വപ്നസാര നിദ്ര വിട്ടാ  
 സ്വസ്ഥചിത്തൻ ഞെട്ടിയേറ്റു,  
 "എന്തു ഹേമേ, നീവിളിച്ചു-  
 തെന്തു?-നീയുറങ്ങിയില്ലേ?"  
 ദുസ്സഹമാം ദുഃഖമേന്തി  
 നൊസ്സിയേപ്പോൽ ഞാൻ പുലമ്പി;  
 "നിശ്ചയ, മെനിക്കു പോണ-  
 മിക്ഷണം തിരിച്ചു നാട്ടിൽ.  
 വണ്ടിയിനി നില്പും ദിക്കിൽ  
 കണ്ടുകൊള്ളു, ഞാനിറങ്ങും.  
 ഏകയായിക്കാൽനടയായ്-  
 പോകവൻ ഞാൻ പിച്ചതെണ്ടി!"...  
 മൂന്നവശ്രുതത്തരണൻ  
 സാനഭാവമെന്നൊടോതി;  
 "എന്തു ഹേമേ, നീ കഥിപ്പു-  
 തെന്തു പിച്ചാണോർത്തു നോക്കൂ!  
 കാര്യമായ് നീ ചൊന്നതാണോ  
 കഷ്ടമിത്ര ബുദ്ധിയില്ലേ?  
 ഖിന്നതയരുതു ലേശ-  
 മൊന്നുകൊണ്ടും നിന്മനസ്സിൽ.  
 നാടുവിട്ടാലെന്നതിലി-  
 പ്പേടി തോന്നാനെന്തുകാര്യം?  
 രണ്ടുനാളിലെന്തു നാടും  
 നിന്റെ നാടായ് തന്നെ തോന്നും.  
 അന്തമറ്റ ഭാഗ്യജാലം  
 സന്തതസപര്യമൂലം  
 ചേടികൾ പോൽ പ്രഭൃധിയാം നിൻ

ചേവടിയിൽക്കാവൽ നിൽക്കും!  
 അത്ര നീ കൊതിച്ചു വാഴ്ത്തും  
 നൃത്തവിദ്യാശിക്ഷയേകാൻ.  
 എത്രയോ കലാപ്രവീണർ  
 നിത്യമെത്തും നിന്നരികിൽ.  
 തത്സമർത്ഥശിക്ഷണത്തി-  
 ലുത്സുകനിന്നുദ്ഗതിയിൽ,  
 ഉത്തമേ, രണ്ടാണ്ടിനുള്ളിൽ  
 നൃത്തറാണിയായിടും നീ.  
 കർമ്മബന്ധ ശക്തിയൊന്നാൽ  
 കബളി, നാമൊത്തുകൂടി;  
 ഒത്തുതന്നെ വാഴ്ത്തുമ്മൾ  
 മൃത്യുവെത്തുംനാശവരേയ്ക്കും!  
 നിന്നെ ഞാനെൻജീവനെപ്പോൽ-  
 തന്നെയോർക്കുമിന്നുമെന്നും.  
 വീട്ടിൽ വീണ്ടും പോണമെന്നോ?...  
 വീടു നിൻ നരകമല്ലേ?  
 മദ്ഗൃഹേ നിന്നാഗമാർത്ഥം  
 സ്വർഗ്ഗമെത്തിക്കാത്തുനിൽക്കേ,  
 കണ്ടഭാവം കാട്ടിടാതെ  
 മണ്ടുകയോ മൂഢപോൽ നീ!  
 ശങ്കയെല്ലാം ദൂരെ മാറ്റൂ  
 നിൻകരളിൽ ശാന്തി ചൂടു!  
 വന്ധ്യയായ് വിധവയാമൊ-  
 രന്ധയാമെന്നഗ്രജയാൽ  
 ഓമനിക്കപ്പെട്ടു വാഴും  
 മാമക പ്രണയിനിയെ  
 അല്ലലേതു വന്നു തീണ്ടാൻ  
 ചെല്ലുമേ, നീയാശ്വസിക്കൂ..”

തന്മാഴിത്തേൻ തുള്ളികളി-  
 ലെന്മനസ്സിലിഞ്ഞു പോയി.  
 എന്തുമാട്ടെ, പോകതന്നെ

ഹന്തയെന്നാ,ലാ രഹസ്യം!...  
 - വെക്കമാ രഹസ്യമിപ്പോൾ  
 വെട്ടിവിളിച്ചോതിയാലോ.  
 ചാതകി ഞാനൊരുഗ്ര-  
 ഘാതകൻതൻ കൂട്ടുകാരി.  
 കൂട്ടുകാരി!-കേവലം നീ  
 കൂട്ടുകാരിമാത്രമാണോ?...  
 പിന്നെയല്ലേ? -വേറെയാരാ-  
 ഒന്നാണുചൊല്ലു നിർമ്മല ഞാൻ!  
 നിർത്തു ധൂർത്തേ, നിർത്തെടീ, നിൻ  
 നിർമ്മലത്വപ്പാശ്ചസംഗം...

എന്തുമാട്ടിച്ചിന്ത കത്തി  
 വെന്തുവെന്തു ഞാൻ മരിക്കാം.  
 എങ്കിലും ഞാൻ വിട്ടിട്ടുകി-  
 ല്ലെൻകരൾ വിട്ടാ രഹസ്യം!...

വണ്ടി നിന്ന-ദൂരെ, വിണ്ണിൽ  
 ചെണ്ടുകൾ വിടർന്നടർന്നു.  
 മഞ്ഞ വെയ്തിൻ മാറിൽ, മൂടൽ-  
 മഞ്ഞലിഞ്ഞഴിഞ്ഞു ചാഞ്ഞു.  
 അല്ലമായ്ക്കുതിർന്ന മണ്ണിൽ  
 സ്വപ്നകല്പസൗമ്യഗന്ധം.  
 തെല്ലണിഞ്ഞലഞ്ഞണഞ്ഞു  
 മെല്ലെ മെല്ലെ മന്ദവാതം.  
 വണ്ടി പോംവഴിക്കു, വക്കിൽ  
 നീണ്ടുപോമപ്പാതകളിൽ,  
 വാലിളക്കിക്കൊക്കുരുമ്മി  
 വാശിയിൽ ചിലച്ചിണങ്ങി  
 പാറിവന്നു ചേർന്നിരിപ്പു.  
 പറ്റുമായ് പനങ്കിളികൾ!  
 ആവരണചിഹ്നതൂല്യ-  
 മഗ്രഭാഗം കൂർത്തകൊമ്പും



ബന്ധിതമുഖരൂഘണ്ടാ-  
 ബന്ധുരമാം കണ്ണവുമായ്,  
 വണ്ടിയും വലിച്ചുകൊണ്ടു  
 മണ്ടിടുന്ന കാളകളെ,  
 ചാട്ടുവാറിച്ചു വേഗം  
 കൂട്ടിടുന്നു വണ്ടിക്കാരൻ!  
 രണ്ടുപാടും പാതവക്കിൽ-  
 കണ്ടിടുമത്തോപ്പുകളിൽ  
 മൺകടവുമേന്തി, നാടൻ-  
 മങ്കമാർ നനച്ചു നില്പൂ!  
 ഇമ്പമോടിരമ്പിയെത്തും  
 തുമ്പികളാലാവൃതമായ്  
 കാണൂ, കാറ്റിൽച്ചില്ലയാടി-  
 കായിടുന്ന നാരകങ്ങൾ!

വണ്ടി നീങ്ങി-യെന്മനസ്സി-  
 ലിണ്ടൽ ചെറ്റൊഴിഞ്ഞടങ്ങി!...

വിശ്രുതമഹാനഗരം  
 വിത്തനാഥൻതൻ നികേതം  
 വിശ്വനാഥനെന്റെ നാഥൻ  
 വിത്തനാഥൻ!-(പ്രഭുിയായ് ഞാൻ!  
 പ്രഭുിയായ് ഞാൻ മത്തടിക്കു  
 മൽപ്രസന്നചിത്തമേ നീ!  
 നൊന്തിടുന്നതിത്തറഞ്ഞ-  
 തെത്തു മുളളാണെന്മനസ്സിൽ?  
 പ്രഭുിതൻ മനസ്സിൽ മുളളോ?  
 ചിത്തമില്ലേ? നീ ചിരിക്കൂ!  
 വീടുവിട്ടിറങ്ങണമോ?  
 മോടിയേറ്റും കാറ്റു നിൽപ്പൂ!  
 എത്രപേരാണെത്തി വാക്കൈ  
 പൊത്തി നിൽപതെന്നരികിൽ!  
 കാൽ തിരുമ്മാൻ, കൈതട്ടയ്ക്കാൻ

കാർമുടി പകരത്തു കെട്ടാൻ  
എണ്ണതേപ്പിച്ചെടുന്നുടലിൽ  
സ്വർണ്ണവർണ്ണമാറ്റുകൂട്ടാൻ  
പുതുക്കിൽ നൈറിഞ്ഞു ചാർത്താൻ  
താന്തതകൾ വീശിയാറ്റാൻ  
എന്നുവേണ്ടിനെന്നിനമെൻ-  
മുന്നിലെത്ര കിങ്കരന്മാർ!  
മോടികൂടി ധാടികൂടി  
നാടൻപെണ്ണൊരപ്പുരസ്സായ!  
ബുദ്ധിയെന്നെക്കീഴടക്കി-  
മുഖ ഞാൻ പ്രഗല്ഭയായി!

(അപൂർണ്ണം) ഇതു പൂർത്തിയാക്കാൻ ചങ്ങമ്പുഴയ്ക്കു കഴിഞ്ഞില്ല.



പ്രസാധകർ

അല്ലിളക്തം

